



**उपसंचालक, आरोग्य सेवा, मुंबई मंडळ ठाणे**  
**राष्ट्रीय आरोग्य अभियान**  
**पदभरती जाहीरात**



([www.nrhm.maharashtra.gov.in](http://www.nrhm.maharashtra.gov.in), <https://arogya.maharashtra.gov.in>)

राष्ट्रीय आरोग्य अभियान अंतर्गत आरोग्य व कुटुंब कल्याण प्रशिक्षण केंद्र, ठाणे कार्यालयांतर्गत तालुका प्रशिक्षण केंद्र, विक्रमगड करिता रिक्त असलेल्या पदाची पदभरती प्रक्रियेसाठी खालील तक्त्यामध्ये दर्शविल्याप्रमाणे निव्वळ कंत्राटी स्वरूपात व करार पध्दतीने मानधन तत्त्वावर करावयाची आहे. तरी इच्छुक व पात्र उमेदवारांनी विहित नमुन्यातील अर्जासह उपसंचालक, आरोग्य सेवा, मुंबई मंडळ ठाणे, प्रादेशिक मनोरुगणालय आवार, धर्मवीर नगर -2, ठाणे (प) ४००६०४ येथे दि. ०३/०९/२०२४ रोजी सकाळी ११.०० वाजता थेट मुलाखतीसाठी उपस्थित रहावे.

अ. क्र.	संस्थेचे नाव	पदाचे नाव	प्रवर्ग	शैक्षणिक अर्हता	अनुभव	वयोमर्यादा	एकत्रित मानधन
आरोग्य व कुटुंब कल्याण प्रशिक्षण केंद्र, ठाणे कार्यालयांतर्गत तालुका प्रशिक्षण केंद्र, विक्रमगड							
१	तालुका प्रशिक्षण केंद्र, विक्रमगड.	ट्रेनिंग इंचार्ज (वैद्यकीय अधिकारी)	खुला-१	एमबीबीएस किंवा BAMS	- प्रशिक्षणातील अनुभव	उच्चतम वयोमर्यादा ७० वर्ष	रु.६०,०००/- रु.२८,०००/-

(टिप - MBBS उमेदवार यांस प्राधान्य देण्यात येईल. MBBS उमेदवार प्राप्त न झाल्यास प्रशिक्षणातील अनुभवी BAMS उमेदवारांना प्राधान्य देण्यात येईल, याची नोंद घ्यावी.)

**राष्ट्रीय आरोग्य अभियान अंतर्गत आरोग्य व कुटुंब कल्याण प्रशिक्षण केंद्र, ठाणे कार्यालयांतर्गत तालुका प्रशिक्षण केंद्र, विक्रमगड करिता रिक्त पदभरतीच्या अनुषंगाने मार्गदर्शक सूचना**

राष्ट्रीय आरोग्य अभियान अंतर्गत आरोग्य व कुटुंब कल्याण प्रशिक्षण केंद्र, ठाणे कार्यालयांतर्गत तालुका प्रशिक्षण केंद्र, विक्रमगड करिता प्रकल्प अंमलबजावणी आराखड्यानुसार मंजुर पदांपैकी रिक्त पदे भरण्याकरीता जाहीरात [www.nrhm.maharashtra.gov.in](http://www.nrhm.maharashtra.gov.in), <https://arogya.maharashtra.gov.in> या संकेतस्थळावर प्रसिद्ध करण्यात येत असून अर्ज करावयाच्या पध्दतीबाबत सर्वसाधारण सुचना / माहिती खालील प्रमाणे देण्यात येत आहेत.

सर्व सूचनांचे काळजीपूर्वक वाचन करून अर्ज विहित केलेल्या पध्दतीनुसारच सादर करावा. अर्जामध्ये दिलेल्या नमुद माहितीच्या आधारे व मुलाखती दरम्यान सादर केलेल्या प्रमाणपत्रांच्या/ कागदपत्रांच्या आधारे उमेदवार पात्र व अपात्र ठरविण्यात येईल, व त्या आधारे त्याचा समावेश पुढील निवड प्रक्रियेत करण्यात येईल.

अर्ज स्वीकारण्यात आला किंवा पुढील निवड प्रक्रियेत समावेश करण्यात आला म्हणजे उमेदवाराची निवड झाली असा होणार नाही. निवड प्रक्रिये दरम्यान कोणत्याही वेळी किंवा उमेदवाराच्या निवडी नंतर अर्जदार विहित अर्हता धारण करीत नसल्याने किंवा कोणत्या ही कारणास्तव अपात्र ठरत असल्याचे निर्दर्शनास आल्यास अशा उमेदवाराची उमेदवारी / निवड तात्काळ रद्द करण्यात येईल.

### क) अर्ज करण्याच्या अनुषंगाने सुचना -

१) सर्व उमेदवारांनी खालील नमूद गुगल लिंक वर ऑनलाईन गुगल फॉर्म मध्येच अर्ज विहित कालावधीत भरणे आवश्यक आहे.

- ✓ तालुका प्रशिक्षण केंद्र, विक्रमगड येथील ट्रेनिंग इंचार्ज (वैद्यकीय अधिकारी) या पदासाठी थेट मुलाखती दि.०३/०१/२०२४ रोजी सकाळी ११.०० वाजता उपसंचालक, आरोग्य सेवा, मुंबई मंडळ ठाणे येथे आयोजित करणेत येणार आहेत. पुढील गुगल लिंकवर दि.२०/१२/२०२३ ते दि.०२/०१/२०२४ रोजी पर्यंत अर्ज भरून थेट मुलाखतीसाठी येताना पुर्ण भरलेल्या अर्जाची प्रिंट सोबत आणणे अनिवार्य आहे.

Link: <https://forms.gle/9czpR7Rg2RuyQeCc9>

- २) अर्जात दिलेल्या प्रत्येक मुद्दाची माहिती अचूक भरावी. एकदा भरलेली माहिती अंतिम समजण्यात येईल व त्यात कोणताही बदल करता येणार नाही याची नोंद घ्यावी.
- ३) गुगल फॉर्म परीपूर्ण भरल्यावर त्याची प्रिंट काढावी.
- ४) पुर्ण भरलेला गुगल फॉर्म व (ट) मधील मुद्दा क्र.७ नुसार सर्व स्वसाक्षांकित प्रत कागदपत्रे तसेच मुळ कागदपत्रे उपसंचालक, आरोग्य सेवा, मुंबई मंडळ ठाणे, प्रादेशिक मनोरुग्णालय आवार, धर्मवीर नगर-२, ठाणे (प) ४००६०४ येथे थेट मुलाखतीच्या दिवशी सादर करावे.
- ५) अर्जदाराने प्रत्यक्ष भरलेल्या गुगलफॉर्मची प्रत थेट मुलाखतीच्या दिवशी सादर न केल्यास असा अर्ज अपूर्ण समजण्यात येऊन तो रद्द करण्यात येईल, याची नोंद घ्यावी.

### ख) वयोमर्यादा -

- १) गुगल अर्ज भरण्याच्या शेवटच्या दिनांकास म्हणजेच दि.०२/०१/२०२४ रोजी उमेदवाराचे वय जाहिरातीत विहित केलेल्या वयोमर्यादेत असणे आवश्यक आहे.
- २) सामान्य प्रशासन विभाग, मंत्रालय मुंबई यांचे कडील दि.२५ एप्रिल २०१६ चे शासन निर्णयातील तरतुदीनुसार अर्ज करण्याच्या शेवटच्या दिनांकास उमेदवाराचे किमान वय १८ वर्षे व कमाल वय खुल्या प्रवर्गासाठी ३८ वर्षे व मागासवर्गीय करिता ४३ वर्षे राहील. मा.आयुक्त, आरोग्य सेवा तथा अभियान संचालक, राष्ट्रीय आरोग्य अभियान, मुंबई यांचे दि.२५ मे २०१९ रोजीच्या पत्रानुसार अर्ज करण्याच्या शेवटच्या दिनांकास उमेदवाराचे एमबीबीएस, विशेषतज्ज्ञ आणि अतिविशिष्ट विशेषतज्ज्ञ यांची वयोमर्यादा ७० वर्षे व रुग्णसेवेशी संबंधित इतर पदांची वयोमर्यादा ६५ वर्षे राहील. वयाच्या ६० किंवा त्यापेक्षा अधिक वयाच्या उमेदवारांनी जिल्हा शल्यचिकित्सक यांचे कडुन प्राप्त केलेले शारिरीकदृष्ट्या व मानसिकदृष्ट्या सक्षम असल्याचे प्रमाणपत्र अर्जा सोबत जोडणे बंधनकारक राहील. (जिल्हा शल्यचिकित्सक यांचेकडील शारिरीकदृष्ट्या व मानसिकदृष्ट्या सक्षम असल्याचे प्रमाणपत्र अर्जा सोबत जोडलेले नसल्यास अपात्र ठरविण्यात येईल) याची नोंद घ्यावी.

ग) अर्ज भरण्याबाबतच्या सुचना -

- १) उमेदवाराने स्वतःचे पूर्ण नाव माध्यमिक शाळा प्रमाणपत्राप्रमाणेच अचूकपणे नोंदवावे. अर्जासोबत माध्यमिक शालांतपरीक्षा प्रमाणपत्राची प्रत जोडावी.
- २) माध्यमिक शालांतपरीक्षा प्रमाणपत्रामध्ये नमूद केलेली जन्मतारीखच अर्जात नमूद करावी.
- ३) जाहिरात प्रसिद्ध केलेल्या दिनांका पर्यंत असणारे उमेदवाराचे वय (दिवस, महिने व वर्ष) अर्जात अचूक नमूद करावे.
- ४) अर्जात उमेदवाराचे लिंग या बाबतची माहिती नमूद करावी.
- ५) अर्ज करीत असणारी अर्जदार विवाहित असल्यास विवाहनोंदणी प्रमाणपत्र तसेच नाव बदल असल्यास राजपत्र (Gazette) अर्जा सोबत सादर करणे आवश्यक आहे.
- ६) अर्जामध्ये उमेदवाराने स्वतःचा वैध ई-मेल आयडी/ पर्यायी ई-मेल आयडी, चालू भ्रमणध्वनीचा क्रमांक/ पर्यायी भ्रमणध्वनीचा क्रमांक नमूद करणे बंधनकारक आहे. मुलाखतीसाठी पात्र ठरलेल्या उमेदवारांना मुलाखतीसंदर्भात देण्यात येणा-या सुचना ई-मेल व्हारे देण्यात येतील. पात्र उमेदवारांची यादी उपरोक्त नमूद संकेतस्थळावर प्रसिद्ध करण्यात येईल. सदर ई-मेल आयडी पदभरती प्रक्रिया पुर्ण होई पर्यंत चालू राहील व ई-मेल वेळोवेळी तपासण्याची जबाबदारी उमेदवाराची राहील.
- ७) पदभरतीबाबतच्या आवश्यक सुचना व सुधारणा वेळोवेळी [www.nrhm.maharashtra.gov.in](http://www.nrhm.maharashtra.gov.in), <https://arogya.maharashtra.gov.in> संकेतस्थळावर प्रकाशित करण्यात येतील याकरिता वेळोवेळी संकेतस्थळावर भेट देणे देखील बंधनकारक आहे.
- ८) उमेदवार महाराष्ट्र राज्याचा अधिवास आहे किंवा कसे हे नमूद करणे आवश्यक आहे, असल्यास त्याबाबतचे विहीत प्रमाणपत्र (Domicile Certificate) अर्जा सोबत सादर करणे आवश्यक आहे.
- ९) उमेदवाराने आपला जातीचा तपशील अचूकपणे नमूद करावा.
- १०) इतर मागासवर्ग, विमुक्त जाती व भटक्याजमाती, विशेष मागासप्रवर्ग, आर्थिकदृष्ट्यादुर्बल घटक प्रवर्गात मोडणा-या उमेदवारांनी नॉन-क्रिमीलेअर प्रमाणपत्र सादर करणे आवश्यक राहील. अन्यथा अशा उमेदवारांचे अर्ज नाकारण्यात येतील.
- ११) अर्जदाराने आपला सध्याचा पत्ता व कायमस्वरूपी पत्ता गुगल फॉर्म मध्ये अचूक नमूद करावा.
- १२) अर्जदाराविरुद्ध कोणताही फौजदारी गुन्हा दाखल झालेला नसावा, याबाबतचे हमी पत्र देण्यात यावे.

घ) शैक्षणिक अर्हता/ पात्रता -

- १) शैक्षणिक अर्हतेबाबतचा सविस्तर व अचूक तपशील नोंद करावा.
- २) गुगल अर्ज सादर करावयाच्या शेवटच्या तारखेला उमेदवाराकडे जाहिरातीमध्ये नमूद केलेली शैक्षणिक अर्हता असणे आवश्यक आहे.
- ३) अर्ज भरत असताना अंतिम वर्षाला मिळालेले गुण व गुणांची टक्केवारी अचूकपणे नमूद करावी. ग्रेड अथवा अन्य श्रेणी नमूद न करता गुण व गुणांची टक्केवारी नमूद करणे अनिवार्य आहे.

प्रमाणपत्रात नमूद गुण व गुणांची टक्केवारी अर्जात नमूद टक्केवारी न जुळल्यास असे अर्ज नामंजूर करण्यात येतील.

- ४) अंतिम प्रमाणपत्रामध्ये ग्रेड अथवा श्रेणी नमूद असल्यास संबंधित संरथेकडून त्याचे गुणांमध्ये प्रमाणित करून घ्यावे. मुलाखतीच्या वेळी ती सादर करावी.
- ५) उमेदवारांची गुगल फॉर्ममध्ये नमूद माहितीनुसार अर्जाची छाननी करण्यात येईल.
- ६) पात्र उमेदवारांनी मुलाखतीच्या दरम्यान आवश्यक शैक्षणिक अर्हतेच्या मूळ गुण पत्रिका सादर न केल्यास सदरील उमेदवारांना अपात्र ठरविले जाईल.
- ७) पदाकरीता आवश्यक शैक्षणिक अर्हता/ पात्रता ही शासकीय मान्यता प्राप्त विद्यापीठातूनच प्राप्त केलेली असणे आवश्यक आहे.

ड) अनुभव -

- १) शैक्षणिक अर्हता व आवश्यक अतिरिक्त शैक्षणिक अर्हता प्राप्त केल्यानंतरचा मा.अतिरिक्त संचालक, राष्ट्रीय नागरी आरोग्य अभियान, मुंबई यांच्या दि.१२/०३/२०२१ व मा. आयुक्त, आरोग्य सेवा व अभियान संचालक, राष्ट्रीय आरोग्य अभियान, मुंबई यांचे दि.२७/०४/२०२३ रोजीच्या परिपत्रकानुसार प्रशिक्षणातील शासकीय/ निमशासकीय/ खाजगी अनुभव ग्राह्य धरण्यात येईल. त्यानुसार शैक्षणिक अर्हता धारण करण्यापूर्वीच्या अनुभवाची नोंद करण्यात येऊ नये. त्या अनुभवाची परिगणना करण्यात येणार नाही.
- २) अनुभवाचा तपशील नमूद करीत असताना ज्या शासकीय/ निमशासकीय/ खाजगी कार्यालयाचे अनुभव प्रमाणपत्र प्राप्त आहे अशाच शासकीय/ निमशासकीय/ खाजगी कार्यालयाचा तपशील फॉर्म मध्ये नमूद करावा. अनुभव प्रमाणपत्र नसल्यास सदरचा अनुभव ग्राह्य धरण्यात येणार नाही. अनुभव प्रमाणपत्रामध्ये अनुभवाचा कालावधी सुरक्षितपणे नमूद असावा.
- ३) अनुभव प्रमाणपत्रामध्ये तपशील नमूद करताना रुजू दिनांक व कार्यमुक्तीचा दिनांक अचूकपणे नमूद करावा. सदर कालावधी अनुभव प्रमाणपत्रानुसारच नोंदविण्याची दक्षता घ्यावी. यामध्ये तफावत आढळल्यास सदर प्रमाणपत्र अवैध ठरविले जाईल.
- ४) ज्या पदाकरीता अर्ज केला आहे त्या पदा करीता आवश्यक असलेला अनुभवच ग्राह्य धरण्यात येईल. या व्यतिरिक्त इतर अनुभव असल्यास असा अनुभव विचारात घेतला जाणार नाही.

च) संगणक अर्हता -

- १) MSCIT प्रमाणपत्र धारण करीत असल्याचा तपशील नमूद करावा.

छ) लहान कुटुंबाचे प्रमाणपत्र -

- १) लहान कुटुंबाची अट दि.२३/०७/२०२० पासून लागू करण्यात आली असून दि.२३/०७/२०२० पासून दोन पेक्षा अधिक हयात मुले असणारे उमेदवार राष्ट्रीय आरोग्य अभियानाच्या पदभरतीसाठी अर्ज करण्यात पात्र ठरणार नाहीत.
- २) विहीत नमुन्यातील प्रमाणपत्र मुलाखतीस पात्र उमेदवाराने मुलाखती दरम्यान सादर करणे अनिवार्य आहे.

ज) अर्ज शुल्क -

- १) उमेदवारास अर्जसोबत अर्ज शुल्काचा SBI बँकेचा धनाकर्ष जोडणे आवश्यक आहे. खुल्या प्रवर्गातील उमेदवारांकरीता रु.५००/- रक्कमेचा धनाकर्ष (डिमांड ड्राफ्ट) अर्ज शुल्क असेल. SBI

**बँकेचा धनाकर्ष पुढील नावे काढावा. "DEPUTY DIRECTOR OF HEALTH SERVICES MUMBAI CIRCLE THANE"**

- २) SBI बँकेच्या धनाकर्ष व्यतिरिक्त इतर कोणत्याही बँकेचा धनाकर्ष (Demand Draft) स्थिकारला जाणार नाही. SBI बँकेच्या धनाकर्ष (Demand Draft) शिवाय प्राप्त होणारे अर्ज विचारात घेतले जाणार नाहीत. ते अपात्र करण्यात येतील, याची नोंद घ्यावी.

**झ) उमेदवाराचा फोटो व स्वाक्षरी -**

- १) उमेदवाराने गुगल फॉर्मची प्रिंट काढल्यावर फोटो करीता राखीव जागेवर त्याचे अलीकडील काढलेला सुस्पष्ट फोटो चिकटवावा. फोटो स्टेपल करू नये.
- २) स्वाक्षरी करीता राखीव जागेत स्वाक्षरी करावी.

**त्र) निवड प्रक्रिया -**

- १) मा. आयुक्त, आरोग्य सेवा व अभियान संचालक, राष्ट्रीय आरोग्य अभियान, मुंबई यांचे दि.२७/०४/२०२३ रोजीच्या पत्रानुसार निवड प्रक्रिया खालीलप्रमाणे राबविण्यात येणार आहे.
- ट्रेनिंग इंचार्ज (वैद्यकीय अधिकारी) हे पद थेट मुलाखती घेऊन भरण्याकरिता खालील गुणांकन पद्धतीचा अवलंब करण्यात येणार आहे.
- १) Subject Knowledge (१०)
- २) Research & Academic Knowledge (१०)
- ३) Leadership Quality(१०)
- ४) Administrative Abilities (१०)
- ५) Experience (१०)
- For Govt. Experience-२ marks for one year
- For Private Experience-१ marks for one year
- Total Experience-१० marks Maximum.

- २) मुलाखतीसाठी पात्र उमेदवारांनी सर्व आवश्यक मूळ कागदपत्रे, शैक्षणिक अर्हता प्रमाणपत्रे आणि इतर आवश्यक कागदपत्रे थेट मुलाखतीच्या वेळी सादर करणे आवश्यक आहे.

**ट) सर्व साधारण सुचना-**

- १) गुगल लिंक मार्फत उपलब्ध करून देण्यात आलेला अर्ज उमेदवारांनी भरणे आवश्यक आहे.
- २) सदर पदभरती प्रक्रियेबाबतच्या सर्व आवश्यक सुचना व माहिती आरोग्य विभागाच्या अधिकृत संकेतस्थळावरच वेळोवेळी प्रसिद्ध करण्यात येईल. या करीता उमेदवारांनी [www.nrhm.maharashtra.gov.in](http://www.nrhm.maharashtra.gov.in) व <https://arogya.maharashtra.gov.in> या संकेतस्थळास भेट देऊन माहिती प्राप्त करून घेणे अनिवार्य राहील. पदभरतीच्या अनुषंगाने कोणत्याही उमेदवारास वैयक्तिक संपर्क साधण्यात येणार नाही.
- ३) जाहीरातीत नमूद केलेली पदे ही पुर्णतः कंत्राटी स्वरूपाची असून (११ महिने २९ दिवस) ती राज्य शासनाची नियमित पदे नाहीत या पदांचा राज्य शासनाच्या पदांशी काहीही संबंध नसून उमेदवार राज्य शासनांच्या नियमित पदावर समायोजन करण्यांची मागणी करू शकणार नाही.
- ४) जाहीरातीत नमूद केलेले पदाचे वेतन हे एकत्रित मानधन आहे.
- ५) निवड झालेल्या उमेदवारांना आरोग्य व कुटुंब कल्याण प्रशिक्षण केंद्र, ठाणे कार्यालयांतर्गत तालुका प्रशिक्षण केंद्र, विक्रमगड येथे रिक्त असलेल्या ठिकाणी नियुक्ती देण्यात येईल, याची नोंद

घ्यावी. नियुक्ती आदेश दिल्यानंतर १० दिवसांच्या आत नियुक्तीचे ठिकाणी रुजू होणे बंधनकारक राहील. (उमेदवारांने कोणत्या ही दबाव तंत्राचा वापर केल्यास सदर उमेदवाराची निवड रद्द करणेत येईल, अन्यथा त्यांची नियुक्ती आदेश संपुष्टात आणून, प्रतिक्षाधिन यादीतील पुढील उमेदवारांस नियुक्ती देण्यात येईल.)

- ६) गुगल फॉर्म भरण्यांची अंतिम तारीख दि. ०२/०९/२०२४ रोजी रात्री ११.५९ वाजेपर्यंत असेल.
- ७) गुगल फॉर्म पुर्ण भरल्यावर त्याची प्रिंट काढावी, व इच्छुक उमेदवारांनी गुगल फॉर्म सोबत खालील कागदपत्रे १ ते १६ जोडण्यात यावीत. व उपसंचालक, आरोग्य सेवा, मुंबई मंडळ ठाणे, प्रादेशिक मनोरुगणालय आवार, धर्मवीर नगर- २, ठाणे (प) ४००६०४ येथे दि. ०३/०९/२०२४ रोजी थेट मुलाखतीकरिता उपस्थित रहावे.
- १) पुर्ण माहिती भरलेल्या गुगल फॉर्मची प्रिंट
- २) वयाचा पुरावा
- ३) पदवी/ पदविका प्रमाणपत्र (सर्व वर्षांचे प्रमाणपत्र)
- ४) गुणपत्रिका
- ५) महाराष्ट्र मेडिकल कौन्सिल रजिस्ट्रेशन प्रमाणपत्र
- ६) शासकीय/ निमशासकीय/ खाजगी संस्थामध्ये केलेल्या कामाचे अनुभव प्रमाणपत्र कागदपत्रे
- ७) जात/ वैधता प्रमाणपत्र
- ८) आवश्यकतेनुसार नॉन- क्रिमीलेअर
- ९) अधिवास प्रमाणपत्र (Domicile Certificate)
- १०) आधार कार्ड
- ११) पैन कार्ड
- १२) सध्याचा फोटो
- १३) अर्जदार विवाहित असल्यास विवाह नोंदणी प्रमाणपत्र तसेच नाव बदल असल्यास राजपत्र (Gazette)
- १४) लहान कुटुंबाचे प्रमाणपत्र (प्रतिज्ञापत्र)
- १५) फौजदारी गुन्हा दाखल नसल्याचे हमीपत्र
- १६) SBI बँकेचा Demand Draft
- ८) सदर पदभरती प्रक्रियेत आवश्यकतेनुसार बदल करण्याचे वा सदर पदभरती अंशातः किंवा पुर्ण रद्द करण्याचे अधिकार अध्यक्ष, निवड समिती तथा उपसंचालक, आरोग्य सेवा, मुंबई मंडळ ठाणे यांना राखून ठेवले आहेत.

अध्यक्ष

निवड समिती

तथा

उपसंचालक, आरोग्य सेवा, मुंबई मंडळ ठाणे